

जिलाधिकारी, दरभंगा की अध्यक्षता में दिनांक 14.12.2016 को शराब बंदी के समर्थन में मनाव श्रृंखला निर्माण की तैयारी हेतु आयोजित बैठक की कार्यवाही।

उपस्थिति: पंजी के अनुसार।

कार्यवाही:

शराब बंदी के समर्थन में दिनांक 21.01.2017 को पूरे बिहार में मानव श्रृंखला का निर्माण किया जाना है। दरभंगा जिले में निम्नांकित रूटों पर मानव श्रृंखला का निर्माण किया जाना है:-

1. एन0एच0-57 पर बिठौली चौक से राजे (मनीगाछी) टॉल प्लाजा तक-45 कि0मी0
2. जटमलपुर से दिल्ली मोड - 25 कि0मी0
3. सकरी से कुशेश्वरस्थान - 50 कि0मी0
4. लहेरियासराय से बहेड़ी - 30 कि0मी0

उपरोक्त रूटों पर मानव श्रृंखला निर्माण हेतु लगभग 3 लाख व्यक्तियों की आवश्यकता होगी। यह अत्यंत महत्वपूर्ण कार्यक्रम है और इसमें सभी विभागों के पदाधिकारी, कर्मचारी, सरकारी एवं निजी विद्यालयों के शिक्षक एवं छात्र/छात्रा (वर्ग 1 से वर्ग 4 को छोड़ कर), किसान सलाहकार, किसान, जीविका दीदी, आशा, टोला सेवक, आंगनबाड़ी सेविका/सहायिका, साक्षरता कर्मी, शिक्षा मित्र, विकास मित्र, टी0भी0ओ0, पंचायत रोजगार सेवक, आवास सहायक, विश्वविद्यालयों/अभियंत्रण महाविद्यालय/पॉलिटेक्निक/आई0टी0आई0 के सभी पदाधिकारी एवं कर्मी, स्वच्छ भारत मिशन के सभी प्रखण्ड समन्वयक भी भाग लेंगे। इन कर्मियों के माध्यम से इस कार्यक्रम में अधिकाधिक संख्या में आम जन की भागीदारी भी सुनिश्चित करायी जायेगी। संबंधित विभागों के पदाधिकारियों को इस संबंध में एक कार्य योजना बनाकर अगली बैठक से पूर्व उपलब्ध कराने का निदेश दिया गया। कार्य योजना में अन्य बातों के अलावा हर क्षेत्र में एक टीम लीडर बनाने एवं उनका मोबाईल नम्बर उपलब्ध कराने का भी निदेश दिया गया। निर्धारित तिथि को 12.30 बजे दिन में सभी प्रतिभागियों की उपलब्धता उनके पंचायत के निकटतम रूट पर सुनिश्चित करवाने का भी निदेश दिया गया। प्रतिभागियों के आवागमन हेतु विभागवार वाहन की आवश्यकता का आकलन कर उपलब्ध कराने का निदेश दिया गया।

जिला कार्यक्रम पदाधिकारी, माध्यमिक शिक्षा को निदेश दिया गया कि वे अपने स्तर पर निजी विद्यालयों के प्रबंधन की बैठक आयोजित कर कार्य योजना तैयार कर लें। उन्हें यह भी निदेश दिया गया कि इस अवसर पर पेन्टिंग प्रतियोगिता का आयोजन, दीवार लेखन, कला जत्था की प्रतिनियुक्ति, प्रतिभागियों के लिए कार्डबोर्ड की टोपी की उपलब्धता आदि सुनिश्चित करावें

जिला सूचना एवं जन सम्पर्क पदाधिकारी को विभिन्न सूचना माध्यमों से इस कार्यक्रम का व्यापक प्रचार-प्रसार करवाने तथा इससे संबंधित बैनर, पोस्टर आदि तैयार करवाने का निदेश दिया गया।

निर्धारित रूटों पर विधि-व्यवस्था एवं अन्य व्यवस्था बनाये रखने हेतु प्रत्येक किलोमीटर पर एक सेक्टर, प्रत्येक पाँच किलोमीटर पर एक जोन तथा एन0एच0 57 वाले रूट पर तीन, सकरी-कु0स्थान वाले रूट पर तीन, दरभंगा शहरी क्षेत्र में एक तथा लहेरियासराय-समस्तीपुर रूट में एक तथा लहेरियासराय-बहेड़ी रूट पर दो कुल 10 सुपर जोन का गठन करते हुए दण्डाधिकारी एवं पुलिस बल की प्रतिनियुक्ति करने का निदेश विशेष कार्य पदाधिकारी, जिला गोपनीय प्रशाखा को दिया गया।

निर्धारित तिथि को सभी रूटों पर चूने का लाईनिंग करवाने हेतु प्रखंड विकास पदाधिकारियों को निर्देश निर्गत करने का निदेश दिया गया।

(2)

प्रत्येक रूट में पानी के एक-एक टैंकर की व्यवस्था दरभंगा नगर निगम एवं नगर परिषद, बेनीपुर से समन्वय कर करवाने तथा हर जोन में पानी का एक बड़ा जार उपलब्ध रखने का निदेश दिया गया।

सभी अनुमंडल पदाधिकारी एवं अनुमंडल पुलिस पदाधिकारी कार्यक्रम के दिन का ट्रैफिक प्लान तैयार कर समर्पित करेंगे।

धन्यवाद ज्ञापन के बाद बैठक की कार्यवाही समाप्त की गयी।

  
जिलाधिकारी,  
दरभंगा।

ज्ञाप संख्या... 284 / लहेरियासराय, दिनांक 15 दिसम्बर, 2016.

प्रतिलिपि संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

प्रतिलिपि जिला सूचना एवं विज्ञान पदाधिकारी, एन0आई0सी0, दरभंगा को जिला के वेबसाईट पर कार्यवाही को अपलोड करने हेतु प्रेषित।

प्रतिलिपि सभी अनुमण्डल पदाधिकारी/भूमि सुधार उप समाहर्ता/अनुमण्डल पुलिस पदाधिकारी/सभी प्रखण्ड विकास पदाधिकारी/अंचल अधिकारी/बाल विकास परियोजना पदाधिकारी/कार्यक्रम पदाधिकारी, मनरेगा, दरभंगा जिला को सूचनार्थ एवं आवश्यक कार्रवाई हेतु प्रेषित।

प्रतिलिपि उप विकास आयुक्त/निदेशक, लेखा प्रशासन/जिला अल्पसंख्यक कल्याण पदाधिकारी, दरभंगा को सूचनार्थ एवं आवश्यक कार्रवाई हेतु प्रेषित।

प्रतिलिपि वरीय पुलिस अधीक्षक, दरभंगा को सूचनार्थ एवं आवश्यक कार्रवाई हेतु प्रेषित।

  
जिलाधिकारी,  
दरभंगा।